

DEĊIŻJONI TAL-KUNSILL 2008/901/PESK**tat-2 ta' Diċembru 2008****dwar missjoni ta' inkjesta internazzjonali indipendenti dwar il-konflitt fil-Ġeorgja**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 13(3) u l-Artikolu 23(1) tiegħu,

Billi:

- (1) Fl-1 ta' Settembru 2008, il-Kunsill Ewropew iddikjara li l-Unjoni Ewropea hija lesta li timpenja ruhha biex tappoġġa l-isforzi kollha bil-hsieb ta' soluzzjoni paċifika u dejjiema għall-konflitti fil-Ġeorgja, u li hija lesta tappoġġa miżuri ta' bini ta' fiduċja.
- (2) Fil-15 ta' Settembru 2008, il-Kunsill appoġġa l-idea ta' inkjesta internazzjonali indipendenti dwar il-konflitt fil-Ġeorgja.
- (3) Is-Sinjura Heidi TAGLIAVINI għandha tinhatar bhala Kap ta' din il-Missjoni ta' Inkjesta,

IDDEĊIEDA KIF ĠEJ:

*Artikolu 1***Kap tal-missjoni ta' inkjesta internazzjonali indipendenti u termini ta' referenza**

1. Is-Sinjura Heidi TAGLIAVINI hija b'dan mahtura kap tal-missjoni ta' inkjesta internazzjonali indipendenti dwar il-konflitt fil-Ġeorgja, minn hawn 'il quddiem imsejha "missjoni ta' inkjesta", mit-2 ta' Diċembru 2008 sal-31 ta' Lulju 2009.
2. Il-missjoni ta' inkjesta għandha l-għan li tinvestiga l-orijini u l-iżvilupp tal-konflitt fil-Ġeorgja, inkluż skond id-dritt internazzjonali ⁽¹⁾, id-dritt umanitarju u d-drittijiet tal-bniedem, u dwar l-akkużi magħmulin f'dan il-kuntest ⁽²⁾. L-ambitu tal-investigazzjoni, kemm ġeografiku kif ukoll temporali, ser ikun wiesa' biżżejjed biex ikunu jistgħu jiġu ddeterminati l-kawżi kollha possibbli tal-konflitt. Ir-riżultati tal-inkjesta ser jiġu ppreżentati lill-partijiet għall-konflitt, kif ukoll lill-Kunsill, lill-Organizzazzjoni għas-Sigurtà u l-Kooperazzjoni fl-Ewropa (OSCE) u lill-Organizzazzjoni tan-Nazzjonijiet Uniti (NU), fil-forma ta' rapport.
3. Il-kap tal-missjoni ta' inkjesta huwa responsabbli mill-implimentazzjoni tal-oġġettivi tal-missjoni ta' inkjesta. Huwa għandu jistabbilixxi, b'indipendenza totali, il-proċeduri u l-metodi ta' hidma tal-missjoni ta' inkjesta, kif ukoll il-kontenut tar-rapport imsemmi fil-paragrafu 2.

*Artikolu 2***Finanzjament**

1. L-ammont ta' referenza finanzjarja mahsub biex ikopri n-nefqa relatata mal-implimentazzjoni tal-missjoni ta' inkjesta

huwa ta' EUR 1 600 000 għall-perijodu mit-2 ta' Diċembru 2008 sal-31 ta' Lulju 2009.

2. In-nefqa ffinanzjata mill-ammont previst fil-paragrafu 1 għandha tkun eligibbli mit-2 ta' Diċembru 2008.
3. Il-ġestjoni tan-nefqa għandha ssir skond ir-regoli u l-proċeduri applikabbli għall-baġit ġenerali tal-Komunitajiet Ewropej. Hija għandha tkun soġġetta għal kuntratt bejn il-kap tal-missjoni ta' inkjesta u l-Kummissjoni.
4. Il-kap tal-missjoni ta' inkjesta għandu jagħti rendikont tan-nefqa kollha lill-Kummissjoni.

*Artikolu 3***Kompożizzjoni tal-missjoni ta' inkjesta**

Il-kompożizzjoni tal-missjoni ta' inkjesta għandha tiġi deċiża mill-kap tal-missjoni. Hija għandha tkun komposta minn esperti rikonoxxuti, b'mod partikolari avukati, storiċi, personal militari u esperti dwar id-drittijiet tal-bniedem.

*Artikolu 4***Evalwazzjoni**

L-implimentazzjoni ta' din id-deċiżjoni għandha tiġi eżaminata mill-Kunsill qabel il-31 ta' Lulju 2009.

*Artikolu 5***Dhul b'effett u skadenza**

Din id-Deciżjoni għandha tiehu effett fil-jum tal-adozzjoni tagħha.

Għandha tiskadi fil-31 ta' Lulju 2009.

*Artikolu 6***Pubblikazzjoni**

Din id-Deciżjoni għandha tiġi ppubblikata f'Il-Ġurnal Uffiċjali ta' l-Unjoni Ewropea.

Magħmula fi Brussell, 2 ta' Diċembru 2008.

*Għall-Kunsill**Il-President*

C. LAGARDE

⁽¹⁾ Inkluż l-Att Finali ta' Helsinki.

⁽²⁾ Inkluż l-allegazzjonijiet ta' reati tal-gwerra.